

an>

Title: Need to issue clarification to dispel the misapprehension among people regarding alleged impending acquisition of their land near K.K. Army Firing Range in Ahmednagar, Maharashtra.

**श्री दिलीपकुमार मनसुखलाल गांधी (अहमदनगर) :** अहमदनगर के नजदीक के.के. रेंज नामक मिलिटरी का फायरिंग रेंज क्षेत्र गत 80 सालों से कार्यरत है। वहां प्रशिक्षणार्थियों को गोला-बारूद का प्रशिक्षण दिया जाता है। के.के. रेंज की आरक्षित भूमि के आस-पास के क्षेत्र को कुछ समय के लिए आरक्षित करके वहां के लोगों को विस्थापित करने का प्रस्ताव है। इससे आम जनता में काफी आक्रोश है और वे विरोध के लिए खड़े हुए हैं। स्थानीय मिलिटरी प्रशासन ने आवश्यक किया है कि ऐसा नहीं होगा। नोटिफिकेशन जारी करना एक निरंतर प्रक्रिया का भाग है लेकिन भयभीत जनता मानने के लिए तैयार नहीं है। उन्होंने इस प्रक्रिया पर असंतोष जताया है।

अतः मेरा केंद्र सरकार से अनुरोध है कि नोटिफिकेशन स्थानीय जनता के लिए हानिकारक नहीं है, ऐसा विश्वास दिलाने हेतु के.के. रेंज के अधिकारियों को प्रत्येक संबंधित गांव में भेजकर स्पष्टीकरण देना अनिवार्य करके जनता में फैला शेष कम किया जाए।